



ଅର୍ଥ ମନ୍ତ୍ରାଳୟ

ଜୁଲାଇ ପହିଲାରୁ ଜିଏସଟି ଅଧିନିୟମର କାର୍ଯ୍ୟକାରୀତାକୁ ସୁଗମ କରିବା ଲାଗି ବ୍ୟବସାୟ ଏବଂ ଶିଳ୍ପ କ୍ଷେତ୍ରକୁ ଆବଶ୍ୟକ ସହାୟତା ଯୋଗାଇବା ଉଦ୍ଦେଶ୍ୟରେ ବିଭିନ୍ନ ମନ୍ତ୍ରଣାଳୟ/ ବିଭାଗ ଓ ରାଷ୍ଟ୍ରାୟତ ଉଦ୍ୟୋଗରେ ଜିଏସଟି ସୁବିଧା କେନ୍ଦ୍ର ଖୋଲିବା ଲାଗି କ୍ୟାବିନେଟ୍ ସଚିବଙ୍କ ନିର୍ଦ୍ଦେଶ

Posted On: 06 JUN 2017 5:19PM by PIB Bhubaneswar

ବିଭିନ୍ନ ମନ୍ତ୍ରଣାଳୟ ଏବଂ ବିଭାଗରେ ବସ୍ତୁ ଓ ସେବା କର(ଜିଏସଟି) ସୁବିଧା କେନ୍ଦ୍ର ଖୋଲିବା ଲାଗି ସମ୍ପୃକ୍ତ ବିଭାଗୀୟ କର୍ତ୍ତୃପକ୍ଷଙ୍କୁ ଭାରତ ସରକାରଙ୍କ କ୍ୟାବିନେଟ୍ ସଚିବ ଶ୍ରୀ ପିକେ ସିହ୍ନା ନିର୍ଦ୍ଦେଶ ଦେଇଛନ୍ତି । ଶ୍ରୀ ସିହ୍ନା କହିଛନ୍ତି ଯେ ଏହି କେନ୍ଦ୍ର ଆସନ୍ତା ଜୁଲାଇ ପହିଲାରୁ ଲାଗୁ ହେଉଥିବା ଜିଏସଟି ଅଧିନିୟମର କାର୍ଯ୍ୟକାରୀତାକୁ ସୁଗମ କରିବା ସକାଶେ ବିଭିନ୍ନ ମନ୍ତ୍ରଣାଳୟ/ବିଭାଗ ସହିତ ଜଡ଼ିତ ବ୍ୟବସାୟୀଙ୍କ ସଂଗଠନ ଏବଂ ଶିଳ୍ପାଳୟକୁ ଯଥାସମ୍ଭବ ସହାୟତା ଯୋଗାଇଦେବ । ବିଭିନ୍ନ ମନ୍ତ୍ରଣାଳୟ ଏବଂ ବିଭାଗକୁ ଏ ସଂକ୍ରାନ୍ତିରେ ପତ୍ର ଲେଖି କ୍ୟାବିନେଟ୍ ସଚିବ ଦର୍ଶାଇଛନ୍ତି ଯେ ଜିଏସଟି ସୁବିଧା କେନ୍ଦ୍ର ସମ୍ପୃକ୍ତ ବିଭାଗ/ମନ୍ତ୍ରଣାଳୟର ଅଧିକୃତ ଅଧିକାରୀ କିମ୍ବା ଅର୍ଥନୈତିକ ପରାମର୍ଶଦାତାଙ୍କ ଅଧ୍ୟକ୍ଷତାରେ ଗଠିତ ଦଳ ଦ୍ଵାରା ପରିଚାଳିତ ହେବ । ସେ କହିଛନ୍ତି ଯେ କୌଣସି ଟିକସଦାତାଙ୍କ ଆଇନଗତ କିମ୍ବା ଟିକସ ସଂକ୍ରାନ୍ତୀୟ ସମସ୍ୟାର ସମାଧାନ ଲାଗି ଅର୍ଥ ମନ୍ତ୍ରଣାଳୟର ରାଜସ୍ଵ ବିଭାଗ ପକ୍ଷରୁ ହେଲ୍ପଲାଇନ୍ କାର୍ଯ୍ୟକାରୀ କରାଯିବ । ଅନ୍ୟପକ୍ଷରେ ଜିଏସଟି ସୁବିଧା କେନ୍ଦ୍ର ସମ୍ପୃକ୍ତ ମନ୍ତ୍ରଣାଳୟ ସହ ଜଡ଼ିତ ଶିଳ୍ପାଳୟ କିମ୍ବା ବ୍ୟବସାୟିକ ପ୍ରତିଷ୍ଠାନର ବିଭିନ୍ନ ଅଭିଯୋଗର ସମାଧାନ କରିବା ଲାଗି ପ୍ରାଥମିକ କର୍ତ୍ତୃପକ୍ଷ

ରୂପେ କାର୍ଯ୍ୟ କରିବ । ଏହା ଜିଏସଟି କାର୍ଯ୍ୟକାରୀ କରିବାରେ ଗଭୀର ପ୍ରଭାବ ପକାଇବ ବୋଲି କ୍ୟାବିନେଟ୍ ସଚିବ ଉଲ୍ଲେଖ କରିଥିଲେ । ବିଭିନ୍ନ ମନ୍ତ୍ରଣାଳୟ ଏବଂ ବିଭାଗକୁ କ୍ୟାବିନେଟ୍ ସଚିବ ଲେଖିଥିବା ଟାଙ୍କ ପତ୍ରରେ ଆହୁରି ଦର୍ଶାଇଛି ଯେ ସମ୍ପୃକ୍ତ ମନ୍ତ୍ରଣାଳୟ/ବିଭାଗ ନିଜ ପ୍ରଶାସନିକ ପରିଚାଳନାଧୀନ ଥିବା ରାଷ୍ଟ୍ରାୟତ ଉଦ୍ୟୋଗଗୁଡ଼ିକରେ ଜୁଲାଇ ପହିଲା, 2017 ସୁଦ୍ଧା ଜିଏସଟି ଲାଗୁ କରିବା ଆବଶ୍ୟକ । ଜିଏସଟି କାର୍ଯ୍ୟକାରୀ କରିବା ଲାଗି ପିଏସୟର ସିଏମଡି/ଅଧ୍ୟକ୍ଷଙ୍କ ସହିତ ବୈଠକ କରି ଆଲୋଚନା କରିବା ନିମନ୍ତେ ମନ୍ତ୍ରଣାଳୟ/ବିଭାଗର ସଚିବମାନଙ୍କୁ କ୍ୟାବିନେଟ୍ ସଚିବ ନିର୍ଦ୍ଦେଶ ଦେଇଛନ୍ତି । କ୍ୟାବିନେଟ୍ ସଚିବ ଆହୁରି ଦର୍ଶାଇଛନ୍ତି ଯେ ପ୍ରତ୍ୟେକ ରାଷ୍ଟ୍ରାୟତ ଉଦ୍ୟୋଗ ଏକ ଜିଏସଟି ସେଲ୍ କାର୍ଯ୍ୟକାରୀ କରିବା ଆବଶ୍ୟକ ଯେଉଁଥିରେ ଜିଏସଟି ଅଧିନିୟମର ନିୟମାବଳୀ/ଦର ଡାକ୍ତା ସମ୍ପର୍କରେ ପୂର୍ଣ୍ଣ ସୂଚନା ରହିଥିବ ।

ଜିଏସଟିର ସଫଳ କାର୍ଯ୍ୟକାରୀତା ପାଇଁ ସରକାରୀ ଏବଂ ବେସରକାରୀ ଅଂଶଧାରୀମାନେ ସମ୍ପୂର୍ଣ୍ଣ ପ୍ରସ୍ତୁତ ରହିବା ଆବଶ୍ୟକ ବୋଲି କ୍ୟାବିନେଟ୍ ସଚିବ ଗୁରୁତ୍ଵାରୋପ କରିଛନ୍ତି । ଜୁଲାଇ ପହିଲା, 2017 ପୂର୍ବରୁ ସମସ୍ତ କ୍ଷେତ୍ର/ ବ୍ୟବସାୟ ଜିଏସଟି ପାଇଁ ପ୍ରସ୍ତୁତ ହୋଇଯିବା ଜରୁରୀ । ଏଥି ପୂର୍ବରୁ ରାଜସ୍ଵ ସଚିବ ଡ. ହସମୁଖ ଅଧିଆ କେନ୍ଦ୍ର ସରକାରଙ୍କ ବିଭିନ୍ନ ମନ୍ତ୍ରଣାଳୟ/ବିଭାଗର ସଚିବମାନଙ୍କୁ ପତ୍ର ଲେଖି ଜିଏସଟି ଅଧିନିୟମର ବିଭିନ୍ନ ବିଗ୍ରହ, ଆଇନଗତ ବ୍ୟବସ୍ଥା ଏବଂ ପ୍ରକ୍ରିୟା ସମ୍ପର୍କରେ ଆବଶ୍ୟକ ତଥ୍ୟ ହାସଲ କରି ଏହି ଅଧିନିୟମକୁ କାର୍ଯ୍ୟକାରୀ କରିବା ନିମନ୍ତେ ପ୍ରସ୍ତୁତ ରହିବା ଲାଗି ପରାମର୍ଶ ଦେଇଥିଲେ ।

(Release ID: 1492261) Visitor Counter : 2

